

# IX-XOGHOL TAN-NAR FIL-FESTI TAGHNA

*Il-Pawlini jahdmu l-ewwel kaxxa nfernali fir-Rabat*

*Noti mgħoddija mis-Sur Francis Giordmaina*

Il-festi taghna ta' Corpus Domini u San Pawl jistghu jiftahru bi storja twila f'dak li għandu x'jaqsam max-xogħol tan-nar. Il-fatt li kien biss seba snin ilu, fl-1990 li nfetħet uffiċjalment il-Kamra tan-Nar San Pawl ma jfissirx li qabel ma kienx hemm numru ta' nies li taw saħħithom u hinhom biex ir-Rabtin setghu kull sena jiccelebraw il-festa tagħhom bħal irhula u bliet oħra. Fl-antik dan kien ifisser aktar sagrificcju u fuq kollox aktar periklu u sogru. It-trasport u l-finanzi kienu limitati. Dan

kien iwassal biex id-dilettanti tan-nar jfittxu xi razzett imwarrab u fih jahdmu n-nar għall-festa. Dan tista' tghid li kien isir f'hafna rhula ta' Malta u Ghawdex. Illum għall-grazzja t'Alla, il-kmamar tan-nar, speċjalment dawk ġodda, joffru kumdità biex wiehed jagħmel dan ix-xogħol b'aktar kumdità u f'izjed sigurta.

Dawn li ġejjin huma biss noti dwar x'għara f'dan ir-rigward fl-ewwel nofs tas-seklu għoxrin.

In-numru ta' dilettanti tan-nar Rabtin Pawlini kien dejjem wiehed kbir u fih kien jinkludi nies minn kull strata



*Il-Kaxxa nfernali mahruqa mill-foss ta' wara l-Knisja Proto-Parrokkjali.*

tal-hajja. Fost l-aktar antiki mill-ismijiet niltaqghu ma' Gużepi Bonnici (ta' Lippin) haddied, Ninu Camilleri (ta' Gużi), Karmnu Pace, Karmnu Farruġia (l-Oħxon), Pawlu Grima (ta' Żeżew), Pawlu Cutajar (Bejbet), Karmnu Fenech (Spanja) u oħrajn.

Dawn kien jahdmu fil-foss ta' wara l-Parrocca. It-tmexxija kienet f'idejn Gużi Bonnici. Dan Bonnici kien magħruf sew għax-xogħol tan-nar. Ta' min isemmi li dan il-gaj kien hađem xi xogħol għall-kompetizzjoni li kienet saret fl-okkażjoni taż-



*Nar ta' l-ajru mahđum għall-Festa ta' l-1952*

*Bil-wieqfa mix-xellug: Wiġi Bugeja, Ninu Cuanar u Cikku Bugeja  
Bil-qiegħda: Gużepi Micallef u Pietru Tanti (ritratt Mike Grima)*





*Kaxxa nfernali għall-Festa ta' San Pawl 1949 (ritratt Mike Grima)*


żjara li kien ghamel il-Prince of Wales.

Fil-1921 fl-aqwa tal-pika bejn iż-żewġ baned fir-Rabat, Ġużeppi kien hadem ukoll murtal li baqa' jissejjah Gilju ta' San Ġużepp. F'dawn iż-żminijiet kien ġara inċident meta Pawlu Grima sofra xi ġrieħi waqt li kien qed jipprepara xi maskli għall-festa ta' Corpus. Dan ma kienx l-akbar inċident għal dan il-grupp li semmejna hawn fuq għax l-istess grupp kellu jgħaddi minn haġa ferm aghar.

Qabel ma nbriet is-sagrestija u s-sala ta' San Pawl kif nafuha llum, kien hemm sagrestija iżgħar u sala iżgħar fuq. F'din is-sala matul is-sena kien isir hafna xogħol konness mal-festa. Kien ukoll isir xogħol tan-nar żgħir bħal musketterija. Darba minnhom grupp ta' nies kompost fost l-oħrajn minn Leli Pace (mastrudaxxa), Dun Robbie Calleja (ara 'Il-Festi Tagħna' 1996), Karmnu Farruġia (l-Oħxon), Karmnu Fenech (Spanja), Zaren Farruġia (ara 'Il-Festi Tagħna' 1993) u Ġanni Cachia (ta' Radoss) kienu qegħdin jimlew xi musketterija. Għal din kienu qed jużaw tahlita pura tal-pitassa. F'hin minnhom bla ma jaf hadd kif, din hadet in-nar u wegġhet serjament lil Leli Pace. Dan ittieħed malajr minn shabu stess lejn l-isptar ta' Santu Spirtu fir-Rabat li jinsab ftit il-bogħod mill-Parroċċa. Wara l-interventi li sarulu mit-tobba, għalkemm Leli baqa' haj, il-kundizzjoni tiegħu baqgħet sejra għall-agħar sakemm wara tmint ijiem halla din id-dinja. Leli Pace jinsab midfun fil-kannierja ta' San Pawl. Ta' min jgħid li x-xjuħ kienu jirrakkontaw li dak inhar ta' l-inċident bid-dahna li harġet mit-twieqi tas-sala ċertu surġent tal-Pulizija jismu Santu haseb li kienet qed taqbad il-knisja u kien pront allarma lill-kappillan. Jidher iżda wkoll li l-istess kappillan ra kif għamel u mewwet kemm seta' s-serjeta' ta' dan l-inċident biex ma jittieħdux passi kontra n-nies involuti.

Dan l-istess grupp kien hadem ukoll il-wirja spettakolari ta' loġhob tan-nar li kienet saret fl-





*Grupp iehor ta' dilettanti Pawlu Sammut u Damjan Bugeja jidhru t-tien u r-raba' mix-xellug*

kien jinkludi lil Ċikku Giordmaina, Ganni Micallef, Wenzu Formosa u Pawlu Gauci. Aktar tard zdieg ma' dawn is-Sur Gużepi Borg.

F'dak iż-żmien il-grupp tan-nar kien magħmul minn Pawlu Grima, Kristinu u Leli Borg (ta' I-Erlekkin), Pawlu u Ganni Vella, Grezzju Bugeja, Żaren Farruġia, Gużepi Sammut (tal-Kappillan), Wenzu Formosa, Leli Brincat (il-Babx), Ninu u Gużepi Ciantar, Gużepi Micallef (I-Eklissi), Pawlu Micallef (tal-Pupa), Wiġi Bugeja, Felic Galea, Ganni Bugeja, Ganni Gauci, Karmenu Camilleri, Pietru Tanti (is-Saħharin) u oħrajn. Jghin lil dawn fil-manifattura ta' sfafar u logħob żghir kien hemm ukoll Charlie Baldacchino. Wara xi żmien ingħaqdu wkoll ma' dawn Pawlu Azzopardi (Kasuri) u Damjan Bugeja. Gużepi Aquilina (ara "Il-Festi Tagħna" 1992), Pawlu Micallef u Gużepi Scerri kienu jagħtu daqqa t'id ukoll f'dak li hu għbir ta' flus u rendikont ta' I-ispejjes u I-flus miġbura.

Għall-ewwel ix-xogħol kien isir f'razzett imwarrab fis-Swatar limiti tar-Rabat filwaqt li n-nar kien jinħaraq mil-foss ta' wara I-Parrocca, minn taħt is-Saqqajja u mill-għalqa ta' Gużepi Bugeja (il-Grun) fejn illum jinsabu I-'grounds' tad-Depiro Youth Centre. Ma rridux hawn ninsew insemmu I-kontribut ta' hafna nies oħra li kienu jiddubbaw karti, kartun u materjal iehor għall-manifattura ta' I-istess nar. Oħrajn kienu jghinu fil-brim ta' I-iskratac. Katald Cachia u I-familja, sidien ta' St. Paul's Bakery għal żmien twil pprovdew mingħajr hlas it-Tqiq biex tinħadem il-kolla għall-murtali. Pawlu Micallef (in-Nemsa) kien jiehu hsieb jitm'a lill-grupp tan-nar fil-granet tal-festa billi jipprovd I-ikel mill-forn tiegħu.

Lejn I-aħħar tas-snin hamsin in-nar beda jinħadem fir-razzett ta' Gużepi Bugeja (il-Grun). Filwaqt li mill-grupp li semmejna qabel spicċaw xi whud, ingħaqdu oħrajn fosthom Dun Anton Bugeja (li

okkażjoni tal-festi centinarji ta' Corpus u I-Kungress Ewkaristiku tal-1933. Il-għbir ta' fondi għall-logħob tan-nar f'dak iż-żmien kien isir minn Karmnu Fenech (Spanja) u Karmnu Farruġia.

Matul it-Tieni Gwerra Dinjija hafna drabi I-festi kienu jiġu ċcelebrati fuq skala żgħira fil-knisja. Għalhekk I-attivita' fil-qasam tal-logħob tan-nar kellha titnaqqas u f'xi żmien tiegħaf għal kollox. Il-poplu kien qed jisma' biżżejjed hsejjes ta' bombi u sparar li kienu jfakkruh biss f'korrimenti u mwiet. Dan flimkien mal-faqar halla I-effetti tiegħu fuq iż-żmien ta' wara I-gwerra wkoll.

Kien fl-1946 li Biagio Galea flimkien ma' Ċikku Giordmaina bdew jirsistu biex jgħaqqu mill-ġdid grupp tan-nar billi I-ewwel jiġbrulhom il-fondi meħtieġa. Dan ġara wara li Leli Brincat (il-Babx) heġġeg lill-Ċikku biex jerġghu jibdeu jaħdmu xi nar għall-festa. Ċikku kkonsulta ma' Dun Pietru Pawl Micallef, prokuratur tal-Fratellanza ta' San Pawl u flimkien ma' Biagio Galea ftiehm li wara I-marc ta' lejliet il-festa ssir gabra specjali. Dan kollu sar bil-patt li kull festa jiġi ppubblikat rendikont. Ftit wara twaqqaf kumitat għal dan il-ghan li



kien jghin hafna fil-ġbir tal-flus - ara "Il-Festi Taghna" 1996), Charles Giordmaina (Qajfas), Louis Borg, Ġuzeppi Scerri u Toni Brincat (Bahbah). Bdew jitravmu wkoll zghazagh ohra fosthom Ninu Camilleri u Joe Theuma.

Izda l-aqwa sena għall-isbah spettaklu ta' loġhob tan-nar li qatt kellna fir-Rabat kienet is-sena 1960 meta gie mfakkar id-19-il ċentinarju minn Nawfragju ta' l-Appostlu Missierna San Pawl. Din l-okkażjoni giet iċċelebrata bil-kbir fil-Parroċċa taghna u għal dan il-ghan il-grupp tan-nar hadem bis-shih. Ingabret is-somma ta' £822.14s 2d minn ġbir u lotteriji. In-nefqa izda għal din is-sena kienet aktar għax telgħat għal £825.14s. Il-parti l-kbira kienet dovuta minn xiri ta' materjal mingħand Joseph Dalli & Sons u mingħand is-sur Zerafa. Id-dilettanti tan-nar f'din l-okkażjoni irregalaw buġija tal-fidda biex tintrama fuq il-gradenzini ta' l-artal maġġur fil-festi ta' Corpus u San Pawl. Ikkontribwew għal dan: F. Giordmaina, E. Brincat, C. Bugeja, G. Aquilina, C. Camilleri, F. Galea, A. Ciantar, P. Sammut, Scerri, J. Gauci u D. Bugeja.

Dawk li jiftakru l-1960 žgur li ma jinsewx il-kaxxa ta' waqt il-hruġ tal-purcissjoni li kien fiha eluf ta' bombi u beraq flimkien ma' mijiet ta' parachutes li hafna minnhom waslu sal-pjazza tal-parrocca. Dan l-avveniment jibqa' uniku għax-xogħol kbir u ta' livell tant għoli li rnexxielhom jiproducu r-Rabtin Pawlini.

Għallum ser niefqu hawn. J'Alla jghaddi ftit aktar żmien u xi hadd ieħor jiddeciedi li jirrakkonta x'jiftakar li sar fl-istorja tal-loġhob tan-nar. Kienet il-hidma ta' dawn li semmejna hawn fuq u ta' ohrajn li stajna bi zball hallejna barra, li waslet biex minn generazzjoni għall-ohra rnexxielna



*Parti min-nar maħdum għall-Festi Centinarji Pawlini ta' l-1960. Fosthom jidhru Francis Giordmaina u Ġuzeppi Aquilina il-hames u r-raba' mil-lemin, li kienu nkarigati mill-ġbir tal-fondi.*

nibqghu nżommu haġja din it-tradizzjoni marbuta ma' l-imħabba li r-Rabtin għandhom lejn il-festi ta' Corpus u ta' San Pawl. Bil-ghajnuna t'Alla din it-tradizzjoni illum għadha haġja u aqwa minn qatt qabel. Dan għaliex illum ix-xogħol qed isir minn grupp ta' zghazagh u rġiel fil-Kamra tan-Nar San Pawl. J'Alla l-Mulej jibqa' jħares l-hidma ta' dawn sħabna u jbiegħed minnhom kull periklu.

*Nota: Nisperaw li f'dan l-artiklu ma hallejna lil hadd barra. Niskużaw ruhna jekk forsi ġara dan.*



*Buġija tal-fidda mogħtija lill-knisja mid-dilettanti tan-nar fl-1960*

